



سوال

(82) ایک شہر میں باوجود ایسی عید گاہ تیار ہونے کے کہ سارے شہر الخ

جواب

السلام علیکم ورحمۃ اللہ وبرکاتہ

علمائے دین اس مسئلہ میں کیا فرماتے ہیں کہ ایک شہر میں باوجود ایسی عید گاہ تیار ہونے کے کہ سارے شہر کے نمازیوں کی اس میں بخوبی گنجائش ہے۔ پھر بھی نماز عید بعض لوگ عید گاہ میں پڑھتے ہیں اور بعض مسجد میں، پس ان میں افضل و بہتر کون سا طریقہ ہے۔ منو بالالتفصیل تو جروا بالاجرا بجزیل۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

وهو الموفق للصواب: شہر کے سب مسلمانوں کو نماز عیدین عید گاہ میں پڑھنا بہتر اور افضل ہے بشرطیکہ کوئی عذر شرعی مثل بارش و برد شدید و ضعف پیری و بیماری وغیرہ نہ رکھتے ہوں اور اس میں کئی خوبیاں ایسی مخصوص ہیں کہ کوئی ان میں سے اور جگہ نماز پڑھنے میں حاصل نہ ہوں گی۔ پہلے تو اتباع آنحضرت ﷺ اور پیروی خلفاء راشدین کی اس واسطے کہ آپ ہمیشہ مع صحابہ کرام باوجود گنجائش مسجد نبوی کے نماز عیدین عید گاہ میں ادا فرماتے تھے جیسا کہ احادیث صحاح سے ثابت ہے۔

(۱) وكان النبي ﷺ يخرج لأم الفطر والاضحى الى المصلى الى الجبانة وحي الصحراء خارج المدينة ومسيرهما من الحجرة الشريفة الف خطوة۔

۱: آنحضرت ﷺ عید الفطر اور عید الاضحی کے دن عید گاہ کی طرف نکلتے، مدینہ سے باہر جاتے اور وہ حجرہ شریف سے ایک ہزار قدم کا فاصلہ رکھتی تھی۔

مگر ایک مرتبہ آپ نے بوجہ بارش شدید کے نماز عید مسجد نبوی میں ادا فرمائی تھی، چنانچہ حدیث شریف میں وارد ہے۔

(۲) انه اصابهم مطر في يوم عيد فصلى بهم النبي ﷺ صلوة العيد في المسجد رواه ابو داود وابن ماجه۔

۲: ایک دفعہ عید کے دن بارش ہو گئی تو نبی ﷺ نے عید کی نماز مسجد میں پڑھائی۔

اور آپ کو جب رویت بلال شوال کی خبر پہنچی تو آپ نے روزے افطار کرانے اور صبح کو عید گاہ جانے کا حکم فرمایا، جیسا کہ ابو داؤد اور نسائی میں مروی ہے: فامرهم ان يفتروا واذا اصبحوا ان يمدوا الى مصلاهم اور شرح السنہ میں مرقوم ہے ان يخرج الامام للصلوة العيد الى الجبانة اور فرمایا ابن ہمام نے سنت یہ ہے کہ نفلے امام عید گاہ کی طرف اور کسی کو اپنا غلیضہ کر جاوے، تاکہ وہ ضعیفوں اور معذوروں کو شہر میں نماز پڑھا دے۔ وکلذانی الاخلاصة والجانبة السنہ ان يخرج الامام الى الجبانة ويستلطف غیرہ لیصلی فی المصر بالضعفاء اور اسی طرح خروج الی الجبانہ کا مسنون ہونا کتب فقہ معتبرہ مثل در مختار و ہدایہ و کنز و عالمگیری وغیرہ میں لکھا ہے: فمن شاء الاطلاع عليها فليراجع اليها۔ اور ابن حجر عسقلانی نے فرمایا کہ حکم خروج الی الجبانہ کا



واسطے امام کے سوائے مسجد اقصیٰ اور مسجد حرام کے ہے۔ اس لیے کہ یہ دونوں مسجدیں بیت المقدس اور مکہ معظمہ کی عید گاہ سے افضل ہیں۔ اور سوا ان کے عید گاہ مساجد دیگر سے افضل ہے۔ حتیٰ کہ مسجد نبوی سے بھی، ورنہ آنحضرت ﷺ اپنی مسجد چھوڑ کے عید گاہ تشریف نہ لے جاتے۔ بہر حال عید گاہ میں نماز پڑھنا سنت ٹھہرا اور تارک اس کا تارک سنت ہوا جیسا کہ طحاوی حاشیہ در مختار میں مرقوم ہے۔ فلوم یتوجہ الیہما فقد ترک السنۃ اور تارک سنت بلا عذر شرعی ملعون اور محروم الشفاعت اور قابل ملامت و عتاب اور مستحق عذاب و ضلالت ہے۔ اس واسطے کہ آنحضرت ﷺ نے اس پر لعنت فرمائی کہ وَاَزَدْنِي الْحَدِيثَ سِتْمًا وَلَعْنَتُمُ وَالْعَنْتُمُ اللّٰهَ وَكُلَّ نَبِيٍّ سِجَابٍ یعنی پچھ شخصوں پر لعنت کی میں نے اور اللہ نے اور ہر نبی مستجاب الدعوات ہے، منمذہ ان کے پچھٹا شخص آپ نے فرمایا والتارک لسنۃ، فرمایا ملا علی قاری رحمہ اللہ نے اس کی شرح میں لکھا ہے تکاسلا عاص واستخفافا کافر یعنی جو کوئی ازراہ سستی کے سنت کو چھوڑ دے وہ گنہگار ہے اور جو مخفی سمجھ کر اس کو ترک کرے وہ کافر ہے، عیاذ باللہ من ہذا الوعید۔ وفی (۱) الصبح الصادق شرح المنار انہ یستوجب لوفانی الدنیا وحرمان الشفاعۃ فی العقی لورودہ مرفوعا من ترک سنتی لم یسل شفاعتی وفی شرح فتح الغفار وتارک لکھا یستوجب اساءۃ امی التفتیل واللوم وفی غایۃ البیان السنۃ مافی فعلہ ثواب وترک عتاب وفی التلویح ترک السنۃ المؤکدۃ قریب من الحرام یتحقق حرمان الشفاعۃ وفی رد المختار حاشیہ در المختار الاصح انہ یاثم بترک السنۃ المؤکدۃ کالواجب حق تعالیٰ ہم سب کو طریقہ مسنونہ پر چلاوے اور مواخذہ ترک سنت سے بچاوے۔

۱: صبح صادق شرح المنار میں ہے کہ اس سے دنیا میں ملامت اور آخرت میں شفاعت سے محرومی نصیب ہوگی، کیوں کہ مرفوع حدیث میں ہے کہ جس نے میری سنت چھوڑ دی اسے میری شفاعت سے حصہ نہ ملے گا۔ شرح غفار میں ہے: سنت کا تارک سزا اور ملامت کا مستحق ہے۔ غایۃ البیان میں ہے۔ سنت وہ جس کے کرنے میں ثواب ہے اور چھوڑنے پر عتاب ہے۔ تلویح میں ہے۔ سنت مؤکدہ کا چھوڑنا حرام کے قریب ہے۔ اس سے شفاعت سے محرومی نصیب ہوتی ہے۔ رد المختار میں ہے صحیح یہ ہے کہ سنت مؤکدہ کے چھوڑنے سے آدمی ایسا ہی گنہگار ہوتا ہے جیسا کہ واجب کے چھوڑنے سے۔

دوسرے کثرت جماعت کا ثواب بے حساب ہے۔ اس واسطے کہ نماز جماعت کا ثواب کیلئے کی نماز سے پچیس حصے زیادہ ہوتا ہے جیسا کہ حدیث شریف میں وارد ہوا صلوة الجماعۃ تفضل صلوة الفذ فمئس وعشرین درجہ رواہ البخاری و مسلم اور بعض روایات میں ستائیس درجے آیا ہے بہر حال یہ ثواب جماعت کا اقل عدد جماعت سے حاصل ہوتا ہے کہ وہ امام اعظم اور امام محمد کے نزدیک سوائے امام کے تین شخص ہیں اور امام ابو یوسف کے نزدیک دو شخص اور جس قدر اس پر زیادہ ہوں گے اسی حساب سے ثواب بھی بڑھتا رہے گا۔ ظاہر ہے کہ جو گنجائش کثرت جماعت کی میدان عید گاہ میں ہوگی وہ کسی مسجد میں ممکن نہیں، پس ثواب نماز عید گاہ کا بسبب زیادہ ہونے نمازیوں کے زیادہ ہوگا، جیسا کہ تنویر الحوالک شرح موطا امام مالک رحمہ اللہ میں بروایت ابن عباس مروی ہے۔ فضل صلوة الجماعۃ علی صلوة الواحد خمس وعشرون درجہ تفان کا نوا اکثر فعلی عدد من فی المسجد فقل رجل وان کا نوا عشرۃ الاف قال نعم وان کا نوا اربعین الفاھذا یدل علی ان التضعیف الذکور فی الجماعت مرتب علی اقل عدد یمحصل بہ الجماعۃ فیزید بذیادۃ المصلین نظر برآں اگر سب مساجد شہر کی جماعتیں ٹوٹ کر عید گاہ جاویں تو کس قدر کثرت جماعت سے ثواب بے حساب اور اجر کثیر پاویں۔

تیسرے فی نفسہ عید گاہ میں نماز پڑھنے کا بہت بڑا ثواب ہے۔ اس واسطے کہ موافق اس حدیث کے صلوتنا فی مسجدی ہذا خیر من الف صلوة فیما سواہ الا المسجد الحرام مسجد نبوی کی ایک نماز کا ثواب سوائے نماز مسجد کعبہ کے اور مساجد کی ہزار نمازوں سے افضل اور بڑھ کر ہے۔ مثلاً دو رکعتیں عید کی مسجد نبوی میں پڑھی جاویں تو دو ہزار رکعت کا ثواب ملے گا، پھر برائیں ہمہ افضلیت و کثرت ثواب کے آنحضرت ﷺ مسجد نبوی کو چھوڑ کر عید گاہ میں نماز پڑھتے تھے تو بیشک یہاں ان دور کعتوں کا ثواب دو ہزار رکعت سے بھی زیادہ ہوگا اور اجر کثیر ملے گا۔

چوتھے جو شخص محض اتباع سنت نبوی عید گاہ جائے گا، یقینی وہ شہیدوں کا ثواب پائے گا کہ حدیث شریف میں وارد ہے من تمسک بسنتی عند فساد امتی فله اجر مائۃ شہید۔

پانچویں جو کوئی بجائی مسلمانوں کو عید گاہ کی طرف بلائے گا، وہ برابر ان لوگوں کے ثواب پائے گا جو اس نیک کام میں اس کے تابع ہوئے ہیں، چنانچہ مسلم میں حدیث وارد ہے۔ (۱) من دعا الی الہدی کان لہ من الاجر مثل اجر من تبعہ لا ینقص ذلک من اجرہم شینا اور مضمون حدیث من دل علی خیر فہ اجر مثل فاعلہ کا بھی اسی پر دلالت کرتا ہے۔

۱: جو آدمی بھلائی کی طرف راہنمائی کرے اس کو بھلائی کرنے والے کے برابر اجر ملتا ہے۔

چھٹے جو کوئی واسطے نماز کے جس قدر دُور سے چل کر آوے گا۔ اتنا ہی ثواب زیادہ پائے گا کہ حدیث شریف میں وارد ہے۔ اعظم الناس اجرانی الصلوۃ ابعدهم فاعلہم ممشیعینی بڑا لوگوں

میں از روئے ثواب کے نماز میں جو دوران کا ہے پھر دوران کا ہے۔ چلنے میں یعنی جس کا کھر دور ہو مسجد سے بلکہ نماز کے واسطے جس قدر زیادہ چلنا ہوگا ہر قدم پر ایک ایک درجہ ثواب کا بڑھتا جاوے گا اور ایک ایک گناہ اس کا مٹا جائے گا۔ چنانچہ حدیث میں وارد ہے: من یدھب الی المصلی لم یخط خطوة الا رفحه اللہ بحدہا ورجوحت عنہ بخا خطیئة... پس ظاہر ہے کہ عید گاہ جو باہر آبادی سے ہوتی ہے لامحالہ بہ نسبت مساجد شہر کے دور ہوگی۔ پس ثواب اس کا بہ سبب زیادہ ہونے بعد مسافت اور قدموں کے بھی زیادہ ہوگا۔

ساتویں ایک جگہ شہر کے کنارے عید گاہ میں سب دیندار بھائی جمع ہو کر نماز پڑھیں گے تو کس قدر شوکت و شان دینی اور ترقی درونق اسلامی ظاہر ہوگی اور کیسا کچھ مسلمانوں میں اتفاق اور اتحاد باہمی ایک دوسرے کی ملاقات سے بڑھے گا اور اظہار فرحت و سرور ہوگا کہ یہ باعث ہے نزول انوار رحمت کا اور سبب ہے حصول خیر و برکت کا اور وسیلہ ہے قبول حاجات کا اور ذریعہ ہے اجابت و عوات کا کہ حق تعالیٰ اس روز اپنے بندوں کی طرف جو عید گاہ میں جاتے ہیں متوجہ ہو جاتا ہے کہ انہوں نے تمام ماہ رمضان کے روزے رکھے اور ہماری اطاعت کی آج کا دن ان کی مزدوری لینے کا ہے جو یہ مانگیں گے دوں گا۔ اور ان کی دعاؤں کو قبول کروں گا۔ واللہ اعلم بالصواب وعنده علم الكتاب حررہ العبد الایسی محمد الدعو بعد العلی المدرا سی تجاوز اللہ عن جمیع المعاصی - محمد عبد العلی المدرا سی

ما احسن ہذا التقدير المتضمن للخیر الکثیر فی الواقع عید گاہ میں نماز عیدین ادا کرنا سنت ہے اور ترک اس کا بلا عذر شرعی باعث ملامت ہے۔ حق جل شائہ اہل اسلام کو توفیق اس سنت کے اجر کی دیوے اور مخالفت سنت سے محفوظ رکھے۔ حررہ الراجی عفور بہ القوی الیوا الحسنات محمد عبد الحئی تجاوز اللہ عن ذنبہ الجلی والنحفی الیوا الحسنات محمد عبد الحئی ۱۲۸۹ھ

حامد او مصلیٰ مسلمان دیندار پر واضح ہو کہ سنت رسول اللہ ﷺ یہی ہے کہ نماز عیدین باہر نکل کر عید گاہ میں پڑھنی چاہیے۔ (۱) لقد کان لکنم فی رسول اللہ ﷺ سنة الا یہ و من یطع الرسول فقد اطاع اللہ الا یہ اس لیے تعامل خلفائے راشدین و دیگر صحابہ کرام رضی اللہ عنہم و تابعین و مجتہدین و محدثین رضی اللہ عنہم اسی پر چلا آیا ہے۔ بنا براس کے تمامی فقہائے متقدمین و متاخرین لکھتے چلے آتے ہیں کہ باہر جا کر جانا یعنی عید گاہ میں نماز ادا کرنا سنت و شعار اسلام سے ہے اگرچہ جامع مسجد گنجائش نماز کی رکھتی ہو۔ (۲) والخروج الیما ای الجبانۃ لصلوة العید سنۃ وان و سعم السجدا جامع الی اخر ما فی تنویر الابصار والدر المنار والکنز والہدایہ وغیرہا من المتون والشروح والفتاویٰ۔ واللہ اعلم الراقم العاجز سید محمد نذیر حسین عفی عنہ

سید محمد نذیر حسین ۱۲۸۱ھ

(فتاویٰ نذیریہ ص ۶۲۳، ج ۱)

۱: تمہارے لیے اللہ کے رسول میں ایک بہترین نمونہ ہے۔ الایہ اور جس نے رسول کی پیروی کی اس نے اللہ کی اطاعت کی۔

۲: عید کی نماز کے لیے عید گاہ کی طرف باہر نکلنا سنت ہے۔ اگرچہ جامع مسجد میں تمام لوگ سما سکتے ہوں۔ تنویر الابصار والدر المنار، کنز، ہدایہ وغیرہ میں، متون اور شروح اور فتاویٰ میں ایسا ہی ہے۔

فتاویٰ علمائے حدیث

جلد 04 ص 164-168

محدث فتویٰ